

आकाशवाणी चण्डीगढ़
प्रादेशिक समाचार, हिन्दी
(तिथि 16-5-2012) 1810 शाम

मुख्य समाचार

- 1 अपराध रोकथाम व संदिग्ध अपराधियों को पहचान के लिए पानीपत के बाद अब रोहतक में पहचान कौन पुलिस वाहन की शुरुआत होगी ।
- 2 हरियाणा सरकार ने पी जी आई रोहतक में नए न्यूक्लियर मेडिसिन विभाग को स्वीकृति प्रदान की गई है ।
- 3 हरियाणा में बरसात का आकलन करने के लिए कंप्यूटराईज्ड रेन गेज यंत्र स्थापित किए जाएंगे ।
- 4 हरियाणा सरकार हिसार में अंतर्राष्ट्रीय स्तर का अत्याधुनिक पशु वीर्य उत्पादन स्टेशन स्थापित करेगी ।

अपराध रोकथाम व संदिग्ध अपराधियों की पहचान में सक्षम फिंगर प्रिंट प्रणाली के प्रयोग से 21 मई से रोहतक मण्डल के सभी जिलों में पहचान कौन पुलिस वाहन की शुरुआत की जाएगी । इस के साथ साथ प्रत्येक जिले में भी ऐसे पुलिस वाहन लगाये जायेंगे जो फिंगर प्रिंट की मदद से अपराधियों की पहचान व पकड़ने में सक्षम होंगे। राज्य अपराध रिकार्ड ब्यूरो के निदेशक लायक राम डबास ने मधुबन में बताया कि इस सिलसिले में पायलट प्रोजेक्ट के तौर पर जिला पानीपत में मार्च महीने से ही पहचान कौन पुलिस वाहन लगाया गया है । इस श्रृंखला में अब रोहतक मंडल के बाकी सभी जिलों में भी इस वाहन की तैनाती की जा रही है । श्री डबास ने बताया कि हरियाणा पुलिस ने हाल ही में 65 यंत्र खरीदे हैं जिन्हें लाईव स्कैनर के नाम से जाना जाता है और प्रत्येक यंत्र में पांच हजार व्यक्तियों

का पूर्ण विवरण और फिंगर प्रिंट संचित किया जा सकता है और यदि उस यंत्र में पहले ही किसी व्यक्ति के फिंगर प्रिंट मौजूद हैं और यदि वह व्यक्ति, उस यंत्र का छूयेगा तो वह यंत्र तुरत उसकी पहचान कर देगा।

हरियाणा सरकार ने पी.जी.आई एमएस, रोहतक में नए न्यूक्लियर मेडिसिन विभाग की स्थापना को स्वीकृति प्रदान कर दी है। स्वास्थ्य मंत्री राव नरेन्द्र सिंह ने बताया कि सरकार ने न्यूक्लियर मेडिसिन विभाग की स्थापना के लिए 25 करोड़ रुपये मंजूर किए हैं और इस संबंध में प्रस्ताव आयोजना विभाग को भेज दिया गया है। उन्होंने बताया कि प्रदेश के सरकारी अस्पतालों की ओपीडी में अब मधुमेह के रोगियों को इंसुलिन निःशुल्क उपलब्ध होगा। उन्होंने बताया कि मुख्यमंत्री श्री हुड्डा ने सरकारी अस्पतालों में ओपीडी रोगियों को दी जाने वाली निःशुल्क दवाओं की सूची में इंसुलिन इंजेक्शन को शामिल करने के प्रस्ताव को स्वीकृति दे दी है। सरकार के इस निर्णय से लगभग 30 लाख रुपये का अतिरिक्त वार्षिक खर्च आयेगा।

करनाल स्थित कल्पना चावला के स्कूल टैगोर बाल निकेतन से सन **1998** से इस वर्ष विद्यालय की दो छात्राओं प्रियंका व जश्र दीप कौर **22** जुलाई से **6** अगस्त तक नासा (अमेरिका) में लगने वाले यूनाइटेड समर स्पेस स्कूल शिविर में भाग लेंगी। इससे पूर्व विद्यालय के **14** बैच **1998** से लगातार हर वर्ष इस शिविर में भारत का प्रतिनिधित्व कर चुके हैं। यह स्व. डॉ. कल्पना चावला के प्रयासों का ही परिणाम है, इस विद्यालय से लगातार हर साल दो छात्रों को नासा के लिए चयन किया जा रहा है।

राज्य सरकार ने ग्रीन इनीशिएटिव की दिशा में एक नया कदम और बढ़ाते हुए विभिन्न योजनाओं के तहत लाभार्थियों को सभी अदायगियां इलेक्ट्रॉनिक भुगतान प्रणाली के माध्यम से करने का निर्णय लिया है।

वित्त विभाग के प्रवक्ता ने बताया कि विभाग ने इलैक्ट्रॉनिक भुगतान प्रणाली में ओर पारदर्शिता सुनिश्चित करने के लिए दिशानिर्देश जारी किए हैं ।

हरियाणा में अब तहसील स्तर पर बरसात मापने के लिए कम्प्यूटराइज्ड यंत्र स्थापित किए जाएंगे। एक सरकारी प्रवक्ता ने चंडीगढ़ में बताया कि प्रदेश में सिरसा जिले में शुरूआती दौर में डबवाली, रानियां, सिरसा तहसील मुख्यालयों पर वर्षा जल मापक यंत्र स्थापित किया जाएगा। उन्होंने बताया कि मौसम विभाग द्वारा चलाई जा रही इस योजना के तहत हिसार, फतेहाबाद, टोहाना, हांसी तहसीलों में भी ये यंत्र लगाया जाना है। केंद्रीय मौसम विभाग द्वारा इस कार्य के लिए विदेशी कंपनी से संपर्क किया गया। उन्होंने बताया कि इस योजना के स्थापित होने के बाद, किस स्थान पर कितनी बरसात हुई, इसकी भविष्यवाणी नहीं होगी तथा न ही रात के समय बरसात आने पर, तहसीलों के सरकारी कर्मचारियों को अपने कार्यालयों की ओर दौड़ लगानी पड़ेगी।

राज्य सरकार पशु वीर्य की प्रौद्योगिकी का आयात करने सक्रियता से विचार कर रही है जोकि पशु प्रजनकों को अपनी भैंसों से केवल कटडियां उत्पन्न करने का विकल्प प्रदान करेगी । अमेरिका की लैंगिक वीर्य की पेटेंट प्रौद्योगिकी की पायलट परियोजना के प्रदेश में पहले उत्साहवर्धक परिणाम रहे हैं । हरियाणा पशुधन विकास बोर्ड के प्रबंध निदेशक डॉ. के एस डांगी की अध्यक्षता में चंडीगढ़ में वीर्य बैंक अधिकारियों की एक बैठक में यह जानकारी दी गई । डॉ. डांगी ने बताया कि हिसार में शीघ्र ही एक अंतर्राष्ट्रीय स्तर का अत्याधुनिक वीर्य उत्पादन स्टेशन स्थापित किया जाएगा ।

सिरसा जिले के ऐलनाबाद के पास गांव कर्मशाणा से बीती 9 मई की रात को रिफाइनरी मिल की तेल पाइप में लगे वॉल्व से तेल चुराने के मामले में

पुलिस ने एक आरोपी को गिर फतार किया है । आरोपी को आज कोर्ट में पेश कर रिमांड हासिल किया गया ताकि इस घटना के अन्य आरोपियों व वारदातों के बारे में जानकारी जुटाई जा सके ।

हास्य रस के जाने माने कवि अल्हड़ बीकानेरी की 75वीं जंयती पर कल नई दिल्ली में एक अखिल भारतीय कवि सम्मेलन का आयोजन हरियाणा साहित्य अकादमी और दिल्ली की सामाजिक सांस्कृतिक संस्था, चेतना इंडिया द्वारा मिलकर किया जा रहा है । रोहतक के सांसद दीपेन्द्र सिंह हुड्डा, कवि सम्मेलन में मुख्य अतिथि होंगे और दिल्ली विधानसभा के अध्यक्ष योगानन्द शास्त्री इसकी अध्यक्षता करेंगे ।

हरियाणा साहित्य अकादमी, अंग्रेजी की पुस्तकों को भी पुरस्कृत करने पर विचार कर रही है ताकि अंग्रेजी साहित्य के साहित्यकारों को प्रोत्साहन मिल सके। हरियाणा साहित्य अकादमी के निदेशक सखा राम ने बताया कि इस संबंध में राज्य सरकार को प्रस्ताव बनाकर शीघ्र ही भेजा जाएगा। उन्होंने बताया कि अकादमी द्वारा शीघ्र ही अपनी वेबसाइट भी शीघ्र शुरू की जाएगी । उन्होंने बताया यह भी बताया कि अकादमी द्वारा इसी वर्ष विश्व हरियाणवी सम्मेलन आयोजित करने का निर्णय लिया गया है।
